

# śrī lalitāsahasranāma

---

dhyānam .....2

---

# dhyānam

ōṃ aiṃ hrīm śrīm

sindūrāruṇa vighrahām trinayanām māṇikyā mauḷisphurat  
tārānāyaka śēkharām smitamukhīm āpīnavakṣōruhām |  
pāṇibhyāmaḷipūrṇa ratnacaṣakaṃ raktōṭphalaṃ bibhratīm  
saumyām ratnaghaṭastharaktacaraṇām dhyāyēt parāmambikām ||

aruṇā karuṇātarāṅgitākṣīm dhṛtapāsāṅkuśapuṣpabāṇacāpām |  
aṇimādibhirāvṛtām mayūkhairahamityēva vibhāvayē bhavānīm |

dhyāyēt padmāsanasthām vikasitavadanām padmapatrāyatākṣīm  
hēmābhām pītavastrām karakalitalasaddhēmapadmām varāṅgīm |  
sarvālaṅkārayuktām satatamabhayadām bhaktanamrām bhavānīm  
śrīvidyām śāntamūrtim sakalasurenutām sarvasampatpradātrīm ||

sakuṅkumavilēpanāmalikacumbikastūrikām  
samandahasitēkṣaṇām saśaracāpapāsāṅkuśām |  
aśēṣajanamōhinīmaruṇamālyabhūṣāambarām  
japākusumabhāsurām japavidhau smarēdambikām ||

ōṃ || śrīmātā śrīmahārājñī śrīmatsimhāsanēśvarī |  
cidagni-kuṇḍa-sambhūtā dēvakārya-samudyatā || 1  
udyadbhānu-sahasrābhā caturbāhu-samanvitā |  
rāgasvarūpa-pāsāḍhyā krōdhākārāṅkuśōjvalā || 2  
manōrūpēkṣu-kōdaṇḍā pañcatanmātra-sāyakā |  
nijāruṇa-prabhāpūra-majjad-brahmāṇḍa-maṇḍalā || 3  
campakāśōka-punnāga-saugandhika-lasatkacā |  
kuruvindamaṇi-śrēṇi-kanatkōṭīra-maṇḍitā || 4  
aṣṭamīcandra-vibhrāja-daḷikasthala-śōbhitā |  
mukhacandra-kalaṅkābha-mṛganābhi-viśēṣakā || 5  
vadanasmara-māṅgalya-gr̥hatōraṇa-cillikā |  
vaktralakṣmī-parīvāha-calanmīnābha-lōcanā || 6  
navacampaka-puṣpābha-nāsādaṇḍa-virājītā |  
tārākānti-tiraskāri-nāsābharāṇa-bhāsurā || 7

kadambamañjarī-kl-pta-karṇapūra-manōharā |  
tāṭaṅka-yugalī-bhūta-tapanōḍupa-maṇḍalā || 8  
padmarāgaśilādarśa-paribhāvi-kapōlabhūḥ |  
navavidruma-bimbaśrī-nyakkāri-radanacchadā || 9  
śuddhavidyāṅkurākāra-dvijapaṅkti-dvayōjvalā |  
karpūravīṭikāmōda-samākarṣi-digantarā || 10  
nija-sallāpa-mādhurya-vinirbhartsita-kacchapī |  
mandasmita-prabhāpūra-majjatkāmēśa-mānasā || 11  
anākalita-sādr̥śya-cibukaśrī-virājitā |  
kāmēśa-baddha-māṅgalya-sūtra-śōbhita-kandharā || 12  
kanakāṅgada-kēyūra-kamanīya-bhujānvitā |  
ratnagraivēya-cintāka-lōla-muktā-phalānvitā || 13  
kāmēśvara-prēmaratna-maṇi-pratipaṇa-stanī |  
nābhyālavāla-rōmāli-latā-phala-kucadvayī || 14  
lakṣyarōma-latādhāratā-samunnēya-madhyamā |  
stanabhāra-dalanmadhya-paṭṭabandha-valītrayā || 15  
aruṇāruṇakausumbha-vastra-bhāsvat-kaṭītaṭī |  
ratna-kiṅkiṅkī-ramyā-raśanā-dāma-bhūṣitā || 16  
kāmēśa-jñāta-saubhāgya-mārdavōru-dvayānvitā |  
māṇikya-mukuṭākāra-jānudvaya-virājitā || 17  
indragōpa-parikṣiptasmaratūṇābhā-jaṅghikā |  
gūḍhagulphā kūrmapṛṣṭha-jayiṣṇu-prapadānvitā || 18  
nakha dīdhiti-sañchanna-namajjana-tamōguṇā |  
padadvaya-prabhājāla-parākṛta-sarōruhā || 19  
siñjāna-maṇimañjīra maṇḍita-śrī-padāmbujā |  
marālī-mandagamanā mahālāvanya-śēvadhiḥ || 20  
sarvāruṇā:'navadyāṅgī sarvābharaṇa-bhūṣitā |  
śiva-kāmēśvarāṅkathā śivā svādhīnavallabhā || 21  
sumēru-madhyā-śṛṅgasthā śrīmannagara-nāyikā |  
cintāmaṇi gṛhāntaḥsthā pañca-brahmāsana-sthitā || 22  
mahāpadmāṭavī-saṁsthā kadambavana-vāsinī |  
sudhāsāgara-madhyasthā kāmākṣī kāmādāyinī || 23  
dēvarṣi-gaṇa-saṅghāta-stūyamānātma-vaibhavā |  
bhaṇḍāsura-vadhōdyukta-śaktisēnā-samanvitā || 24  
sapatkarī-samārūḍha-sindhūra-vraja-sēvitā |  
aśvārūḍhādhiṣṭitāśva-kōṭi-kōṭibhi-rāvṛtā || 25

cakrarāja-rathārūḍha-sarvāyudha-pariṣkṛtā |  
gēyacakra-rathārūḍha-mantriṇī-parisēvitā || 26  
kircakra-rathārūḍha-daṇḍanāthā-puraskṛtā |  
jvālāmālinikākṣipta-vahniprākāra-madhyagā || 27  
bhaṇḍasainya-vadhōdyukta-śakti-vikrama-harṣitā |  
nityā-parākramāṭōpa-nirīkṣaṇa-samutsukā || 28  
bhaṇḍaputra-vadhōdyukta-bālā-vikrama-nanditā |  
mantriṇyambā-viracita-viṣaṅga-vadha-tōṣitā || 29  
viśukra-prāṇaharaṇa-vārāhī-vīrya-nanditā |  
kāmēśvara-mukhālōka-kalpita-śrīgaṇēśvarā || 30  
mahāgaṇēśa-nirbhinna-vighnayantra-praharṣitā |  
bhaṇḍāsura-ndra-nirmukta-śāstra-pratyastra-varṣiṇī || 31  
karāṅguli-nakhōtpanna-nārāyaṇa-daśākṛtiḥ |  
mahā-pāśupatāstrāgni-nirdagdha-sura-sainikā || 32  
kāmēśvarāstra-nirdagdha-sabhaṇḍāsura-śūnyakā |  
brahmōpēndra-mahēndrādi-dēva-saṁstuta-vaibhavā || 33  
hara-nētrāgni-sandagdha-kāma-saṅjīvanauṣadhiḥ |  
śrīmadvāgbhava-kūṭaika-svarūpa-mukha-paṅkajā || 34  
kaṇṭhādhaḥ-kaṭi-paryanta-madhyakūṭa-svarūpiṇī |  
śaktikūṭaikatāpanna-kaṭyadhōbhāga-dhāriṇī || 35  
mūlamantrātmikā mūlakūṭatraya-kalēbarā |  
kulāmṛtaika-rasikā kulasaṅkēta-pālinī || 36  
kulāṅganā kulāntaḥsthā kaulinī kulayōginī |  
akulā samayāntaḥsthā samayācāra-tatparā || 37  
mūlādhāraika-nilayā brahmagranthi-vibhēdinī |  
maṇipūrāntaruditā viṣṇugranthi-vibhēdinī || 38  
ajñācakraṅtarālasthā rudragranthi-vibhēdinī |  
sahasrārāmbujārūḍhā sudhāsārābhivarṣiṇī || 39  
taṭillatā samaruciḥ ṣaṭ-cakrōpari-saṁsthitā |  
mahāśaktiḥ kuṇḍalinī bisatantu-tanīyasī || 40  
bhavānī bhāvanāgamyā bhavāraṇya-kuṭhārikā |  
bhadrapriyā bhadrāmūrti-rbhakta-saubhāgyadāyinī || 41  
bhaktipriyā bhaktigamyā bhaktivaśyā bhayāpahā |  
śāmbhavī śāradārādhyā śarvāṇī śarmadāyinī || 42  
śāṅkarī śrīkarī sādhvī śaraccandra-nibhānanā |  
śātōdarī śāntimatī nirādhārā nirañjanā || 43

nirlēpā nirmalā nityā nirākārā nirākulā |  
nirguṇā niṣkalā śāntā niṣkāmā nirupaplavā || 44  
nityamuktā nirvikārā niṣprapañcā nirāśrayā |  
nityaśuddhā nityabuddhā niravadyā nirantarā || 45  
niṣkāraṇā niṣkalaṅkā nirupādhi-rnirīśvarā |  
nīrāgā rāgamathanī nirmadā madanāśinī || 46  
niścintā nirahaṅkārā nirmōhā mōhanāśinī |  
nirmamā mamatāhantrī niṣpāpā pāpanāśinī || 47  
niṣkrōdhā krōdhaśamanī nirlōbhā lōbhanāśinī |  
niḥsaṁśayā saṁśayaghnī nirbhavā bhavanāśinī || 48  
nirvikalpā nirābādhā nirbhēdā bhēdanāśinī |  
nirnāśā mṛtyumathanī niṣkriyā niṣparigrahā || 49  
nistulā nīlacikurā nirapāyā niratyayā |  
durlabhā durgamā durgā duḥkhahantrī sukhapradā || 50  
duṣṭadūrā durācāraśamanī dōṣa-varjitā |  
sarvajñā sāndrakaruṇā samānādhika-varjitā || 51  
sarvaśaktimayī sarvamaṅgalā sadgati-pradā |  
sarvēśvarī sarvamayī sarvamantra-svarūpiṇī || 52  
sarva-yantrātmikā sarva-tantrarūpā manōnmanī |  
māhēśvarī mahādēvī mahālakṣmī-mṛḍapriyā || 53  
mahārūpā mahāpūjyā mahā-pātaka-nāśinī |  
mahāmāyā mahāsattvā mahāśakti-rmahāratih || 54  
mahābhōgā mahaiśvaryā mahāvīryā mahābalā |  
mahābuddhi-rmahāsiddhi-rmahāyōgēśvarēśvarī || 55  
mahātantrā mahāmantrā mahāyantrā mahāsanā |  
mahāyāga-kramārādhyā mahābhairava-pūjitā || 56  
mahēśvara-mahākalpa-mahātāṇḍava-sākṣiṇī |  
mahākāmēśa-mahiṣī mahātripurasundarī || 57  
catuḥṣaṣṭyupacārādhyā catuḥṣaṣṭikalāmayī |  
mahācatuḥ-ṣaṣṭikōṭi-yōginī-gaṇasēvitā || 58  
manuvidyā candravidyā candramaṇḍala-madhyagā |  
cārurūpā cāruhāsā cārucandra-kalādhārā || 59  
carācara-jagannāthā cakrarāja-nikētanā |  
pārvatī padmanayanā padmarāga-samaprabhā || 60  
pañcaprētāsanāśinā pañcabrahmasvarūpiṇī |  
cinmayī paramānandā vijñānaghanarūpiṇī || 61

dhyāna-dhyātṛ-dhyēyarūpā dharmādharma-vivarjitā |  
viśvarūpā jāgariṇī svapantī taijasātmikā || 62  
suptā prājñātmikā turyā sarvāvasthā-vivarjitā |  
sṛṣṭīkartrī brahmarūpā gōptrī gōvindarūpiṇī || 63  
samhāriṇī rudrarūpā tirōdhānakarīśvarī |  
sadāśivānugrahadā pañcakṛtyaparāyaṇā || 64  
bhānumaṇḍala-madhyasthā bhairavī bhagamālinī |  
padmāsanā bhagavatī padmanābha-sahōdarī || 65  
unmēṣa-nimiṣōtpanna-vipanna-bhuvanāvaliḥ |  
sahasraśīrṣavadanā sahasrākṣī sahasrapāt || 66  
ābrahma-kīṭa-jananī varṇāśrama-vidhāyinī |  
nijājñārūpa-nigamā puṇyāpuṇya-phalapradā || 67  
śruti-sīmanta-sindūrī-kṛta-pādābjadhūlikā |  
sakalāgama-sandōha-śukti-samputa-mauktikā || 68  
puruṣārtha-pradā pūrṇā bhōginī bhuvanēśvarī |  
ambikā:'nādi-nidhanā haribrahmēndra-sēvitā || 69  
nārāyaṇī nādarūpā nāmarūpa-vivarjitā |  
hrīṅkārī hrīmatī hṛdyā hēyōpādēya-varjitā || 70  
rājarājārcitā rājñī ramyā rājīva-lōcanā |  
rañjanī ramaṇī rasyā raṇatkiṅkiṇimēkhalā || 71  
ramā rākēndu-vadanā ratirūpā ratipriyā |  
rakṣākarī rākṣasaghnī rāmā ramaṇalampaṭā || 72  
kāmyā kāmakaḷārūpā kadamba-kusuma-priyā |  
kalyāṇī jagatī-kandā karuṇā-rasa-sāgarā || 73  
kalāvati kalālāpā kāntā kādambarī-priyā |  
varadā vāmanayanā vāruṇī-mada-vihvalā || 74  
viśvādhikā vēdavēdyā vindhyācala-nivāsini |  
vidhātrī vēdajananī viṣṇumāyā vilāsini || 75  
kṣētrasvarūpā kṣētrēśrī kṣētra-kṣētrajñā-pālinī |  
kṣayavṛddhi-vinirmuktā kṣētrapāla-samarcitā || 76  
vijayā vimalā vandyā vandāru-jana-vatsalā |  
vāgvādinī vāmakēśī vahnimaṇḍala-vāsinī || 77  
bhaktimat-kalpalatikā paśupāśa-vimōcinī |  
samhṛtāśēṣa-pāṣaṇḍā sadācāra-pravartikā || 78  
tāpatrayāgni-santapta-samāhlādāna-candrikā |  
taruṇī tāpasārādhyā tanumadhyā tamō:'pahā || 79

citi-statpada-lakṣyārthā cidēkarasa-rūpiṇī |  
svātmānanda-lavībhūta-brahmādyānanda-santatiḥ || 80  
parā pratyak-citīrūpā paśyantī paradēvatā |  
madhyamā vaikhari-rūpā bhakta-mānasa-haṁsikā || 81  
kāmeśvara-prāṇanāḍī kṛtajñā kāmapūjitā |  
śṛṅgāra-rasa-sampūrṇā jayā jālandhara-sthitā || 82  
ōḍyāṇa-pīṭha-nilayā bindu-maṇḍalavāsinī |  
rahōyāga-kramārādhyā rahastarpaṇa-tarpitā || 83  
sadyaḥprasādinī viśvasākṣiṇī sākṣivarjitā |  
ṣaḍaṅgadēvatā-yuktā ṣaḍguṇya-paripūrītā || 84  
nitya-klinnā nirupamā nirvāṇa-sukha-dāyinī |  
nityāṣōḍaśikā-rūpā śrīkaṇṭhārdha-śarīriṇī || 85  
prabhāvatī prabhārūpā prasiddhā paramēśvarī |  
mūlaprakṛti-ravyaktā vyaktāvyakta-svarūpiṇī || 86  
vyāpinī vividhākārā vidyā:'vidyā-svarūpiṇī |  
mahākāmēśa-nayana-kumudāhlāda-kōmūdī || 87  
bhakta-hārda-tamō-bhēda-bhānumadbhānu-santatiḥ |  
śivadūti śivārādhyā śivamūrtiḥ śivaśaṅkarī || 88  
śivapriyā śivaparā śiṣṭeṣṭā śiṣṭapūjitā |  
apramēyā svaprakāśā manō-vācāmagōcarā || 89  
cicchakti-ścētanā-rūpā jaḍaśakti-rjaḍātmikā |  
gāyatrī vyāhṛtiḥ sandhyā dvijabṛnda-niṣēvitā || 90  
tattvāsanā tattvamayī pañcakōśāntara-sthitā |  
niḥsīma-mahimā nitya-yauvanā madaśālinī || 91  
madaghūrṇita-raktākṣī madapāṭala-gaṇḍabhūḥ |  
candana-drava-digdhāṅgī cāmpēya-kusuma-priyā || 92  
kuśalā kōmalākārā kurukullā kulēśvarī |  
kulakuṇḍālayā kaulamārga-tatpara-sēvitā || 93  
kumāra-gaṇanāthāmbā tuṣṭiḥ puṣṭi-rmati-rdhṛtiḥ |  
śāntiḥ svastimatī kānti-rnandinī vighnanāsinī || 94  
tējōvatī trinayanā lōlākṣī-kāmarūpiṇī |  
mālinī haṁsinī mātā malayācala-vāsinī || 95  
sumukhī nalinī subhrūḥ śōbhanā suranāyikā |  
kālakaṇṭhī kāntimatī kṣōbhiṇī sūkṣmarūpiṇī || 96  
vajrēśvarī vāmadēvī vayō:'vasthā-vivarjitā |  
siddhēśvarī siddhavidyā siddhamātā yaśasvinī || 97

viśuddhicakra-nilayā-:'raktavarṇā trilōcanā |  
khaṭvāṅgādi-praharaṇā vadanaika-samanvitā || 98  
pāyasānna-priyā tvaksthā paśulōka-bhayaṅkarī |  
amṛtādi-mahāsakti-saṁvṛtā ḍākinīśvarī || 99  
anāhatābja-nilayā śyāmābhā vadanadvayā |  
daṁṣṭrōjvalākṣamālādi-dharā rudhira-saṁsthitā || 100  
kālarātryādi-śaktyaugha-vṛtā snigdhaudana-priyā |  
mahāvīrēndra-varadā rākiṇyambā-svarūpiṇī || 101  
maṇipūrābja-nilayā vadanatraya-saṁyutā |  
vajrādikāyudhōpētā ḍāmaryādibhi-rāvṛtā || 102  
raktavarṇā māṁsaniṣṭhā guḍānna-prīta-mānasā |  
samastabhakta-sukhadā lākiṇyambā-svarūpiṇī || 103  
svādhiṣṭhānāmbujagatā caturvaktra-manōharā |  
śūlādyāyudha-sampannā pītavarṇā:'tigarvitā || 104  
mēdō-niṣṭhā madhuprītā bandinyādi-samanvitā |  
dadhyannāsakta-hṛdayā kākinī-rūpa-dhāriṇī || 105  
mūlādhārāmbujārūḍhā pañcavaktrāsthi-saṁsthitā |  
aṅkuśādi-praharaṇā varadādi-niṣēvitā || 106  
mudgaudanāsakta-cittā sākinyambā-svarūpiṇī |  
ājñā-cakrābja-nilayā śuklavarṇā ṣaḍānanā || 107  
majjā-saṁsthā haṁsavatī-mukhya-śakti-samanvitā |  
haridrānnaika-rasikā hākinī-rūpa-dhāriṇī || 108  
sahasradala-padmasthā sarva-varṇōpa-śōbhitā |  
sarvāyudha-dharā śukla-saṁsthitā sarvatōmukhī || 109  
sarvaudana-prītacittā yākiṇyambā-svarūpiṇī |  
svāhā svadhā:'mati-rmēdhā śrutiḥ smṛti-ranuttamā || 110  
puṇyakīrtiḥ puṇyalabhyā puṇyaśravaṇa-kīrtanā |  
pulōmajārcitā bandhamōcanī barbarālakā || 111  
vimarśarūpiṇī vidyā viyadādi-jagatprasūḥ |  
sarvavyādhi-praśamanī sarvamṛtyu-nivāriṇī || 112  
agragāṇyā-:'cintyarūpā kalikalmaṣa-nāśinī |  
kātyāyiniṇī kālahantrī kamalākṣa-niṣēvitā || 113  
tāmbūla-pūrita-mukhī dāḍimī-kusuma-prabhā |  
mṛgākṣī mōhinī mukhyā mṛḍānī mitrarūpiṇī || 114  
nitya-tṛptā bhaktanidhi-rniyantrī nikhilēśvarī |  
maitryādi-vāsanālabhyā mahā-pralaya-sākṣiṇī || 115



parāśaktiḥ parāniṣṭhā prajñānaghana-rūpiṇī |  
mādvīpānālasā mattā māṭṛkā-varṇa-rūpiṇī || 116  
mahākailāsa-nilayā mṛṅāla-mṛdu-dōrlatā |  
mahanīyā dayāmūrti-rmahāsāmrajya-sālinī || 117  
ātmavidyā mahāvidyā śrīvidyā kāmasēvitā |  
śrīṣōḍaśākṣarīvidyā trikūṭā kāmakoṭikā || 118  
kaṭākṣa-kiṅkarī-bhūta-kamalākōṭi-sēvitā |  
śiraḥsthitā candranibhā bhālasthēndra-dhanuḥ-prabhā || 119  
hr̥dayasthā raviprakhyā trikōṇāntara-dīpikā |  
dākṣāyaṇī daityahantrī dakṣayajñavināsinī || 120  
darāndōlita-dīrghākṣī darahāsōjjvalanmukhī |  
guru-mūrti-rguṇanidhi-rgōmātā guhajanma-bhūḥ || 121  
dēvēśī daṇḍanītiṣṭhā daharākāśa-rūpiṇī |  
pratipanmukhya-rākānta-tithimaṇḍala-pūjitā || 122  
kalātmikā kalānāthā kāvyālāpa-vinōdinī |  
sacāmara-ramā-vāṇī-savya-dakṣiṇa-sēvitā || 123  
ādiśakti-ramēyā:!'tmā paramā pāvanākṛtiḥ |  
anēka-kōṭi-brahmāṇḍa-jananī divya-vigrahā || 124  
klīṅkārī kēvalā guhyā kaivalya-pada-dāyinī |  
tripurā trijagadvandyā trimūrti-stridaśēsvarī || 125  
tryakṣarī divya-gandhāḍhyā sindhūra-tilakāñcitā |  
umā śailēndratanayā gaurī gandharva-sēvitā || 126  
viśvagarbhā svarṇagarbhā-:'varadā vāgadhīśvarī |  
dhyānagamyā-:'paricchēdyā jñānadā jñānavigrahā || 127  
sarva-vēdānta-saṁvēdyā satyānanda-svarūpiṇī |  
lōpāmudrārcitā līlākl-pta-brahmāṇḍa-maṇḍalā || 128  
adṛśyā dṛśyarahitā vijñātrī vēdya-varjitā |  
yōginī yōgadā yōgyā yōgānandā yugandharā || 129  
icchāśakti-jñānaśakti-kriyāśakti-svarūpiṇī |  
sarvādhārā supraṭiṣṭhā sadasadrūpa-dhāriṇī || 130  
aṣṭamūrti-rajājaitrī lōkayātrā-vidhāyinī |  
ēkākinī bhūmarūpā nirdvaitā dvaitavarjitā || 131  
annadā vasudā vṛddhā brahmātmaikya-svarūpiṇī |  
bṛhatī brāhmaṇī brāhmī brahmānandā balipriyā || 132  
bhāṣārūpā bṛhatsēnā bhāvābhāva-vivarjitā |  
sukhārādhyā śubhakarī śōbhanāsulabhāgatiḥ || 133

rājarājēśvarī rājyadāyinī rājyavallabhā |  
rājatkrpā rājapīṭha-nivēśita-nijāśritā || 134  
rājyalakṣmīḥ kōśanāthā caturaṅga-balēśvarī |  
sāmrājya-dāyinī satyasandhā sāgaramēkhalā || 135  
dīkṣitā daityaśamanī sarvalōkavaśaṅkarī |  
sarvārthadātrī sāvitri saccidānanda-rūpiṇī || 136  
dēśakālāparicchinnā sarvagā sarvamōhinī |  
sarasvatī śāstramayī guhāmbā guhyarūpiṇī || 137  
sarvōpādhi-vinirmuktā sadāśiva-pativratā |  
sampradāyēśvarī sādhvī gurumaṇḍala-rūpiṇī || 138  
kulōttīrṇā bhagārādhyā māyā madhumatī mahī |  
gaṇāmbā guhyakārādhyā kōmalāṅgī gurupriyā || 139  
svatantrā sarvatantrēśī dakṣiṇāmūrti-rūpiṇī |  
sanakādi-samārādhyā śivajñāna-pradāyinī || 140  
citkalānanda-kalikā prēmarūpā priyaṅkarī |  
nāmapārāyaṇa-prītā nandividyā naṭēśvarī || 141  
mithyā-jagadadhiṣṭhānā muktidā muktirūpiṇī |  
lāsyapriyā layakarī lajjā rambhādivanditā || 142  
bhavadāva-sudhāvṛṣṭiḥ pāpāraṇya-davānalā |  
daurbhāgya-tūlavātūlā jarādhvāntaraviprabhā || 143  
bhāgyābdhi-candrikā bhakta-citta-kēki-ghanāghanā |  
rōgaparvata-dambhōli-rmṛtyudāru-kuṭhārikā || 144  
mahēśvarī mahākālī mahāgrāsā mahāśanā |  
aparṇā caṇḍikā caṇḍamuṇḍāsura-ṇiṣūdinī || 145  
kṣarākṣarātmikā sarvalōkēśī viśvadhāriṇī |  
trivargadātrī subhagā tryambakā triguṇātmikā || 146  
svargāpavargadā śuddhā japāpuṣpa-nibhākṛtiḥ |  
ōjōvatī dyutidharā yajñarūpā priyavratā || 147  
durārādhyā durādharṣā pāṭalī-kusuma-priyā |  
mahatī mērunilayā mandāra-kusuma-priyā || 148  
vīrārādhyā virāḍrūpā virajā viśvatōmukhī |  
pratyag-rūpā parākāśā prāṇadā prāṇarūpiṇī || 149  
mārtāṇḍa-bhairavārādhyā mantriṇī-nyasta-rājyadhūḥ |  
tripurēśī jayatsēnā nistraiguṇyā parāparā || 150  
satyajñānānanda-rūpā sāmarasya-parāyaṇā |  
kapardinī kalāmālā kāmādhukāma-rūpiṇī || 151

kalānidhiḥ kāvyakalā rasajñā rasaśēvadhiḥ |  
puṣṭā purātanā pūjyā puṣkarā puṣkarēkṣaṇā || 152  
parañjyōtiḥ parandhāma paramāṇuḥ parātparā |  
pāśahastā pāśahantrī paramantra-vibhēdinī || 153  
mūrtā:'mūrtā:'nityatṛptā munimānasa-haṁsikā |  
satyavratā satyarūpā sarvāntaryāmiṇī satī || 154  
brahmāṇī brahmajananī bahurūpā budhārcitā |  
prasavitṛī pracandājñā pratiṣṭhā prakāṭākṛtiḥ || 155  
prāṇēśvarī prāṇadātrī pañcāśatpīṭha-rūpiṇī |  
viśṛṅkhalā viviktasthā vīramātā viyatprasūḥ || 156  
mukundā muktinilayā mūlavigraha-rūpiṇī |  
bhāvajñā bhavarōgaghñī bhavacakra-pravartinī || 157  
chandaḥsārā śāstrasārā mantrasārā talōdarī |  
udārakīrti-ruddāmavaibhavā varṇarūpiṇī || 158  
janmamṛtyu-jarātapta-jana-viśrānti-dāyinī |  
sarvōpaniṣa-dudghuṣṭā śāntyatīta-kalātmikā || 159  
gambhīrā gaganāntaḥsthā garvitā gānalōlupā |  
kalpanā-rahitā kāṣṭhā:'kāntā kāntārdha-vigrahā || 160  
kāryakāraṇa-nirmuktā kāmakēli-taraṅgitā |  
kanatkanaka-tāṭaṅkā līlā-vigraha-dhāriṇī || 161  
ajā kṣayavinirmuktā mugdhā kṣipra-prasādinī |  
antarmukha-samārādhyā bahirmukha-sudurlabhā || 162  
trayī trivarga-nilayā tristhā tripura-mālinī |  
nirāmayā nirālambā svātmārāmā sudhāśṛtiḥ || 163  
saṁsārapaṅka-nirmagna-samuddharaṇa-paṇḍitā |  
yajñapriyā yajñakartrī yajamāna-svarūpiṇī || 164  
dharmādharā dhanādhyakṣā dhanadhānya-vivardhinī |  
viprapriyā viprarūpā viśvabhramaṇa-kāriṇī || 165  
viśvagrāsā vidrumābhā vaiṣṇavī viṣṇurūpiṇī |  
ayōni-ryōni-nilayā kūṭasthā kularūpiṇī || 166  
vīragōṣṭhī-priyā vīrā naiṣkarmyā nādarūpiṇī |  
vijñānakalanā kalyā vidagdhā baindavāsanā || 167  
tattvādhikā tattvamayī tattvamartha-svarūpiṇī |  
sāmagāna-priyā sōṁyā sadāśiva-kuṭumbinī || 168  
savyāpasavya-mārgasthā sarvāpadvinivāriṇī |  
svasthā svabhāvamadhurā dhīrā dhīrasamarcitā || 169

caitanyārghya-samārādhyā caitanya-kusuma-priyā |

sadōditā sadātuṣṭā taruṇāditya-pāṭalā || 170

dakṣiṇā-dakṣiṇārādhyā darasmēra-mukhāmbujā |

kaulinī-kēvalā:'narghya-kaivalya-pada-dāyinī || 171

stōtra-priyā stutimatī śruti-saṁstuta-vaibhavā |

manasvinī mānavatī mahēśī maṅgalākṛtiḥ || 172

viśvamātā jagaddhātrī viśālākṣī virāgiṇī |

pragalbhā paramōdārā parāmōdā manōmayī || 173

vyōmakēśī vimānasthā vajriṇī vāmakēśvarī |

pañcayajña-priyā pañcaprēta-mañcādhiśāyinī || 174

pañcamī pañcabhūtēśī pañcasaṅkhyōpacāriṇī |

śāśvatī śāśvataiśvaryā śarmadā śambhumōhinī || 175

dharā dharasutā dhanyā dharminī dharmavardhinī |

lōkātītā guṇātītā sarvātītā śamātmikā || 176

bandhūka-kusuma-prakhyā bālā līlā-vinōdinī |

sumaṅgalī sukhakarī suvēṣāḍyā suvāsinī || 177

suvāsinyarcana-prītā:'śōbhanā śuddha-mānasā |

bindu-tarpaṇa-santuṣṭā pūrvajā tripurāmbikā || 178

daśamudrā-samārādhyā tripurāśrīvaśaṅkarī |

jñānamudrā jñānagamyā jñāna-jñēya-svarūpiṇī || 179

yōnimudrā trikhaṇḍēśī triguṇāmbā trikōṇagā |

anaghādbhuta-cāritrā vāñchitārtha-pradāyinī || 180

abhyāsātīśaya-jñātā ṣaḍadhvātīta-rūpiṇī |

avyāja-karuṇā-mūrti-rajñāna-dhvānta-dīpikā || 181

ābāla-gōpa-viditā sarvānullaṅghya-śāsanā |

śrīcakrarāja-nilayā śrīmat-tripurasundarī || 182

śrīśivā śiva-śaktyaikya-rūpiṇī lalitāmbikā |

ēvaṁ śrīlalitādēvyā nāmnāṁ sāhasrakāṁ jaguḥ || oṃ ||

(iti śrī brahmāṇḍapurāṇē uttarakhaṇḍē śrī hayagrīvāgastya-saṁvādē śrī lalitāsahasranāma-stōtra-kathanāṁ sampūrṇam )